

راشد الحق سعیح حقانی

نقش آغاز

حضرت مولانا محمد یوسف لدھیانوی کی المناک شہادت

داغ فراق صحبت شب کی جملی ہوئی
اک شمع رہ گئی تھی سو وہ بھی خوش ہے

ابھی حضرت مولانا سید ابوالحسن علی ندوی کی جدائی کا زخم امت مسلمہ کے بینے میں ہرا تھا کہ ایک اور گھاؤ نے مجرموں کو مزید مضمضہ کر دیا۔ گزشتہ دنوں ملک کے معروف و مشہور عظیم عالم و فاضل، ادیب، انشاء پرداز، صحافی، ناصح، زاہد، مدرس، مرثی، مفتی اور برگزیدہ ہستی حضرت مولانا محمد یوسف لدھیانوی کو دون دہائیے ہنگاموں کے شر کر اپنی میں بے دردی کے ساتھ شہید کر دیا گیا۔ انا لله وانا الیه راجعون۔ مر حوم کی ہشت پہلو شخصیت کی تعارف کی محتاج نہیں۔ بس یہی کہا جاسکتا ہے کہ مولانا مر حوم کا وجود علم و عمل کا جیتنا جاتا نمونہ تھا۔ آپکی ہر سانس، ہر صدا اور قلم کی ہر جنبش علم و فضل کی ترقی، اسلام کی سر بلندی، اور امت مسلمہ کی نشأۃ ثانیہ کے لئے بے تاب اور سر گرم عمل تھی۔ زندگی کا کون سا ایسا شعبہ ہے جس پر آپ نے تناکی اداروں سے بڑھ کر کام نہ کیا ہوا اور تصنیفات و تالیقات اور تحقیقی مضماین کا ایسا ذخیرہ آپ نے وراثت میں چھوڑا ہے کہ امت مر حومہ کو تشقی کا شکوہ ہی نہ رہے۔ افسوس صد افسوس کہ ظالم درندہ صفت قاتلوں نے حسب سبق ایک ایسے گوہر نامدار کو ہم سے چھین لیا۔ جس کی اس مفلس اور غریب قوم کو اس وقت کافی ضرورت تھی۔ ستم ایجاد گردش دوران اور طوفان فنا نے ایک اور مشعل راہ کو ہمیشہ کے لئے گل کر دیا۔ عرصہ شبِ دیکھور میں چراغ پر چراغ بخحا جارہا ہے۔ اور اندر ہیرے پہ اندر ہیرا بڑھتا چلا جا رہا ہے۔ آسمان علم و فضل کے اکثر ستارے ایک ایک کر کے گرد پوش ہو رہے ہیں۔ ذرا نگاہ اٹھا کر دیکھئے تو دور دور تک روشنی نظر نہیں آ رہی ہے۔ اپنی محرومیوں اور بد نصیبی کی شدت دیکھے کہ ما تم پہ ما تم کئے جائیے۔ امت مسلمہ پر بھوک و افلas اور قحط تو

بر سوں سے سایہ فلن ہے۔ لیکن اس قحط الرجال نے تو لا غرمت مر حومہ کی بالکل کمر توڑ کر رکھ دی ہے۔ ایک وہ وقت تھا کہ رشد و ہدایت کے آفتاب و مہتاب آسمان علم کی بلند یوں پر جگہ گاری ہے تھے۔ علماء فضلاء اور عبقری شخصیات کی کمکشیاں سے عالم اسلام کی مانگ منور و معمور تھی۔ خدا جانے کس قیامت نے سب کچھ ہلا کر رکھ دیا۔ اب تو عالم اسلام کا چھرہ کسی مفلس بیوہ کاروپ دھار چکا ہے جس کا ماضی درخشاں رہا ہو لیکن اس کے جھریلوں بھرے ہاتھ کی لکیروں میں مستقبل، مخدوش بنه خدا نخواستہ بانجھ نظر آرہا ہو۔ افسوس کہ دست بید او اجل نے مسلمانوں اور خصوصاً اہل پاکستان کو اپنے اکابر، مثالخواہ اور مجان وطن کے آخری سلسروں سے بھی محروم کرنا شروع کر دیا ہے۔ نتیجتاً آج قافلہ امت دشتِ غم اور کربلانے چیرت میں حزین و حیران کھڑا نظر آرہا ہے۔ حضرت مولانا محمد یوسف بوریؒ کے مدرسہ اور میری ابتدائی مادر علمی (جامعہ اسلامیہ، بوری ٹاؤن) کو نہ جانے کس ظالم کی نظر کھار ہی ہے کہ کل تک مدرسہ کے مبروع و محراب اور درگاہوں میں جو علم و فضل کے چراغ جگہ گار ہے تھے وہ یکے بعد دیگرے گل ہونا شروع ہو گئے ہیں۔ بڑی مشکل سے یہی ایک چراغ صوفیاں پرانے چراغوں میں سے روشنی کے لئے باقی رہ گیا تھا سو بعد فتاکی مربانیوں سے وہ آخری چراغ بھی بھج گیا۔

ع

ایک چراغ اور بحث اور بڑھی تاریکی
جامعہ بوری ٹاؤن کی صفوں سے صرف چند سالوں میں حضرت مولانا محمد اور یہی میر بھٹی
حضرت مولانا مفتی احمد الرحمن، حضرت مولانا مفتی ولی حسن ٹوپی، حضرت مولانا سید مصباح اللہ
شاہ، مولانا بابوی الزمال، مولانا مفتی محمد ولی اللہ درویش اور حاجی عبد اللہ مهاجر مدینی رخصت ہو گئے
اور پھر حضرت مولانا حبیب اللہ مقنار شہید اور استاذی حضرت مولانا مفتی عبدالسیمیع شہید اور سکانہ
ابد اور مولانا محمد بوری شہید کی پپے در پے شادتوں نے صرف مدرسے کو شکستہ کیا بلکہ دلوں کے
درود یا راستک شکستہ ہو کر رہ گئے اور اب ایک بار پھر حضرت مولانا محمد یوسف لدھیانویؒ کا خون ناچن
کر دیا گیا۔ متعدد علماء و اساتذہ کے پپے در پے خون بھانے سے بوری ٹاؤن کے میناروں تک خون کی
سرخی پہنچ گئی ہے۔ جامعہ بوری ٹاؤن سے جنازے اٹھاتے اٹھاتے اہل جامعہ کے کندھے تھک گئے
ہیں اور قاتلوں کے خلاف روایتی پرچہ کثاثے کثاثے علماء عاجز آگئے ہیں۔ معلوم نہیں کہ اس ملک

کا کون والی وارث ہے؟ اور کس قاتل کے ہاتھ ممند قضاۓ و انصاف تھادی گئی ہے۔ یہاں علماء اور فضلاء اور مذہبی افراد کا خون ایسا بھایا جا رہا ہے جیسے پاکستان نہیں بلکہ الجزاں اور مصر ہو۔ اس معاشرے میں زندہ رہنا اور علم و فضل سے ولستہ ہونا گویا ایک جرم من گیا ہے۔ ملک و ملت پر ہر صبح قیامت کا سورج طلوع ہوتا ہے کسی نہ کسی گوشے، مدرسے، خانقاہ اور امام باڑے سے لہو کی دھارا ٹھٹھی ہے غروب آفتاب کے وقت افق پر شفق کی سرخی کی جگہ خون نا حق کی سرخی پھیلی ہوتی ہے۔ یہاں دانشوروں، علماء فضلاء کو قتل کیا جاتا ہے اور ڈاکوؤں، بد معاشوں، درندوں کو قضاۓ و قدر اور عزت و وقار کی خلعتیں بخشی جاتی ہیں۔ پورا ملک یوں لگتا ہے کہ قتل گاہ کی صورت اختیار کر گیا ہے۔ یہاں ہر عالم اور محبت و طن کی زندگی بھر کی خدمات اور کادشوں کا صلدہ آگ و خون میں نہاد دینا ہے۔ اس کی مثال مسیحائے قوم اور ہمدرد پاکستان حکیم محمد سعید اور دیگر مظلوم علمائے کرام کی قبریں ہیں۔ معلوم نہیں کہ مملکت پاکستان اور پاکستانی معاشرہ کب تک اپنے محسنوں کی قبروں میں اضافہ برداشت کرتا رہے گا.....؟

الحمد للہ ماہنامہ الحق کو یہ اعزاز حاصل ہے کہ حضرت مولانا محمد یوسف لدھیانوی شریفؒ جیسی عبقری اور ہشت پہلو شخصیت کو اس نے دریافت کیا اور آپ کو ایک عظیم ادیب و محقق کے طور پر سب سے پہلے الحق کے صفات پر اہل علم کے سامنے آنے کا موقع ملا۔ قارئین الحق اگر الحق کی ابتدائی فائلیں مطالعہ کریں تو انکو معلوم ہو گا کہ ماضی میں مولانا محمد یوسف ماموں کا بخوبی (لانڈپور) کے نام سے لکھنے والا آج حضرت مولانا محمد یوسف لدھیانویؒ کے نام سے سارے عالم اسلام میں جانی بچانی شخصیت بن گئے ہیں۔ الحق میں آپ ہی کی تحریرات سے متاثر ہو کر حضرت مولانا محمد یوسف بوریؒ نے حضرت مولانا سمیع الحق صاحب مدظلہ سے انکا پیڈ دریافت کیا اور یوں بعد میں آپ کا حضرت بوریؒ کے ساتھ ایک لا زوال رشتہ قائم ہو گیا اور بالآخر آپ جامعہ بوریؒ ناؤں تشریف لے گئے اور آخر دم تک کوئی نیار سے والمسکی قائم رکھی۔

جان ہی دے دی جگرنے آج ”کوئے یار“ پر عمر بھر کی بیفاری کو قرار آ ہی گیا اور کہیں نہ جائیں گے تاہشر تیرے کوچے سے کہ پاؤں توڑ کہ بیٹھے ہیں پائے، مدد تیرے

الحجت کی پرانی فائلوں میں اُنکے مقالات اور مضمایں سینکڑوں صفحات پر محیط ہیں۔ اس وقت ڈاکٹر فضل الرحمن اور انکا فتنہ استھراق پورے جو من پر تھا الحجت نے اس کے تعاقب کا بیڑہ اٹھایا۔ الحجت کے ذریعہ اس فتنہ ضالہ کے آپریشن میں مولانا مر حوم نے مولانا سمیع الحجت (مدیر اعلیٰ الحجت) کا بھر پور ساتھ دیا۔ ماہنامہ الحجت ایسے موضوعات پر مولانا مر حوم کے مضمایں کی پوری تفصیل کسی آئندہ شمارے میں پیش کرنے کا ارادہ رکھتا ہے۔ تاکہ یہ مخفی علمی و تحقیقی خزانہ قدردانوں کے سامنے آسکے۔ مولانا مر حوم کی صحافتی ترک تازیوں کے اس ابتدائی دور میں مولانا سمیع الحجت مدظلہ کے نام اُنکے مکاتیب کا ایک خنیم دفتر بھی قابل مطالعہ ہے۔

حضرت مولانا سمیع الحجت صاحب مدظلہ سے آپ کا جو لازوال تعلق خاطر تھا۔ اس پر آپ

کے بھیجے ہوئے درجنوں انس و محبت کے خطوط شاہد ہیں۔ (جن پر ان دنوں کام جاری ہے۔ خطوط کے ان عظیم ذخائر میں بر صغیر پاک و ہند کے اعیان علم و فضل، مشاہیر میدان سیاست، اساطین علم و ادب کے خطوط کا اتنا بڑا خزانہ مشکل سے کمیں مل سکے گا۔ تقریباً ایک ہزار اصحاب کے لگ بھگ بھیجے ہوئے ہزاروں مکتوبات کے ذخیرے کا انتخاب اور ترتیب کا کام حضرت والد صاحب خود اپنی نگرانی میں آجھکل کروار ہے ہیں۔ یہ تمام خطوط حضرت والد صاحب مدظلہ اور حضرت دادا جانؒ کے نام ہیں۔ اُنکی اشاعت سے مکتوبات کی دنیا میں ایک انوکھا اضافہ ہو گا۔ ان شاء اللہ)

احقر جب بوری تاؤں میں زیر تعلیم تھا تو دارالافتاء ہمارے دارالاقامہ کے ساتھ ہی متصل تھا آتے جاتے ایک بزرگ اور پر نور شخصیت کی طرف بار بار نگاہیں اٹھتیں۔ پچھے اور شوروں دانش سے دوری کے باعث کبھی اندر جا کر ملاقات کی ہمت نہ کر سکا۔ لیکن زیارت کا شرف کئی سال تک بربر حاصل کرتا رہا۔

اس وقت سے میں تیر پر ستار حسن ہوں دل کو میرے شعورِ محبت بھی جب نہ تھا
مولانا لدھیانویؒ کے قلم کا یہ اعجاز تھا کہ جس موضوع پر بھی قلم اٹھاتے خواہ وہ علمی،
تحقیقی، تاریخی، ادبی، تقدیمی اور جیسا بھی مغلق موضوع ہوتا آپ اس پر ایسا مواد پیش کرتے کہ
موضوع کا حق ادا ہو جاتا تھا۔ اس سلسلہ میں یوں تو آپ کی یہیں تصانیف ہیں لیکن بالخصوص

”اختلاف امت اور صراط مستقیم“ آپ کے مسائل اور انکا حل ترجمہ ”خاتم النبیین“ جو کہ حضرت شاہ انور شاہ کشمیری کی معربہ الاراء کتاب کا نام ہے اور اسکے ترجمے کا کام آپ کو حضرت مولانا عوریٰ نے سونپا تھا۔ وہ بھی ایک بڑا علمی کام خدا نے آپ سے لیا ہے۔ علاوہ ازیں فرق یاطلہ کے تعاقب میں آپ نے مختلف علمی مضامین، تحقیقی مقالات لکھ کر انکو بے نقاب کیا۔ خصوصاً اکثر فضل الرحمن اور پرویزی فتنے، قادیانیت، شیعیت اور دیگر فرقوں کا موثر مقابلہ کیا۔ الحق کی پرانی جلدیں آپ کے کارناموں سے لبریز ہیں۔ اسی طرح اصلاح امت کے لئے تبلیغی مضامین پر مشتمل کئی کتابیں تحریر فرمائیں۔ آپ کی شخصیت گویا مجمع البحرين تھی۔ شریعت اور طریقت کے آپ ایک حسین امتراج تھے۔ آخری عمر میں تو آپ تصوف کے رنگ میں مکمل طور پر و من احسن من الله صبغہ کی تصویر نے ہوئے تھے اور بے شمار پڑھنے لکھنے لوگ اور نامور علمائے کرام نے آپ کے ہاتھ پر بیعت کر کے تذکیہ نفس کے مراحل طے کئے۔ اللہ تعالیٰ مرحوم کی خدمات عالیہ کو آپ کیلئے آخرت کا تو شہ بنائے۔ ادارہ الحق تحفظ ختم نبوت، جامعہ اسلامیہ علامہ عوریٰ ناؤں کراچی، استاذی المخترم مولاناڈا اکٹھ عبدالرازاق سکندر، اشرف العلوم کراچی اور آپ کے تمام متعلقین عقیدت مندوں اور پسماندگان کے ساتھ دلی تعزیت کرتا ہے۔

ماہنامہ الحق کے ”اکیسویں صدی کے چیلنجز اور عالم اسلام“ نمبر

کلینے لکھنے والوں سے گزارش

قارئین الحق کو معلوم ہے کہ ہم نے ایک سال پہلے الحق کے خصوصی نمبر ”اکیسویں صدی کے چیلنجز اور عالم اسلام“ کی اشاعت کا اعلان کیا تھا اس سلسلہ میں اب تک کافی مضامین جمع ہو چکے ہیں لیکن متعدد اہم مقالہ نگار حضرات نے اوارہ کو تعاون کی باقاعدہ خطوط کے ذریعے یادداہی فرمائی تھی۔ لیکن سات آٹھ ماہ کے شدید انتظار کے باوجود اب تک اہم مضامین ہمیں موصول نہیں ہوئے۔ چونکہ قارئین الحق کا یہ اصرار ہے کہ یہ عظیم نمبر جلد سے جلد مفسرہ شود پر آئے۔ اس لئے مقالہ نگار حضرات سے درخواست ہے کہ وہ ایک مینے کے اندر اپنے قیمتی مقالات اور خصوصی نگارشات ارسال کرنے کی زحمت گوارا فرمائیں۔